

तनिक सी बारिश ने खोली दावों की कलई, नाले उफनाए, शहर अंधेरे में डूबा बारिश ने दी राहत, तो बिजली व्यवस्था ने बढ़ाई आफत



जबलपुर। मंगलवार की शाम करीब एक घंटे हुई तेज बारिश ने एक बार फिर शहर की व्यवस्थाओं की कलई खोल दी। कचरे से भरे नाले नालियां उफना गईं। कुड़ा कचड़ा सड़कों पर बिखर गया। हवाओं के चलने से पेड़ पौधों की डालियां हवा में झूलती हुई विद्युत लाईनों से टकराईं और कई क्षेत्रों की विद्युत व्यवस्था छिन्न भिन्न हो गईं। तनिक सी बारिश ने सफाई व्यवस्था और विद्युत मेटेनैस की पोल खोलकर रख दी। शहर के अति व्यस्ततम मार्ग निवाड़गंज, सब्जी मंडी, गल्ला मंडी, बड़ा फुहारा, सिविक सेंटर, गंजीपुरा, गोलबाजार पानी पानी हो गया और गंदगी फैल गयी। वहीं कई क्षेत्र अंधेरे मे डूबे रहे।

यहां उल्लेखनीय है कि नगर निगम द्वारा एक माह पहले से वर्षा पूर्व तैयारियां की जा रही थीं। नाला नालियों की सफाई के दावे किये जा रहे थे। लेकिन मैदानी हकीकत यह है कि सड़कों की सफाई भी ठीक ढंग से नहीं

हो पाई। इसी प्रकार विद्युत कंपनी द्वारा ट्रांसफार्मरों के रखरखाव और विद्युत लाईनों के मेंटनेंस का दावा किया गया। हवा में झूलती लाईनें तनिक सी हवा में चिंगारी छोड़ती नजर आती हैं। कल शाम भी ऐसा ही हुआ, तेज हवाओं के चलने से गढ़ा, शांतिनगर, सिविल लाईन, अधारताल, विजय नगर, सिविक सेंटर, मढ़ाताल, गोलबाजार, गढ़ाफाटक, बड़ा फुहारा, गढ़ा, रांझी, अधारताल क्षेत्र में विद्युत व्यवस्था छिन्न भिन्न हो गई और नालियों में भरा कचरा सड़क पर आ गया। नगर निगम द्वारा दिखावे के लिये नालों की सफाई तो कराई गई पर नियमित सफाई नहीं हो सकी और कचरे से पटे नाले जल्दी से उफना गये। इसी तरह वर्षों से गली मोहल्लों की नालियां साफ नहीं हुईं, उनमें चोक नालियों के कारण जल प्लावन हुआ। जिन क्षेत्रों में हाल ही में नाले साफ कराये गये थे, वहां कचरों के ढेर नहीं उठाये गये, जो पानी में बिलबिला गये।

इंदौर के व्यापारी से 2 लाख लूटने वाले आरोपी गिरफ्तार

जबलपुर। थाना माढ़ोताल पुलिस ने इंदौर से उधारी की रकम लेने आए व्यापारी से हुई 2 लाख रुपये की लूट का 24 घंटे के भीतर खुलासा करते हुए पांच आरोपियों को गिरफ्तार कर लिया है। पुलिस ने आरोपियों के कब्जे से लूट की राशि में से 1 लाख रुपये नकद, घटना में प्रयुक्त दो दोपहिया वाहन एवं एक चाकू बरामद किया है। पुलिस के अनुसार इंदौर निवासी अभय कुमार सिंह अपने साथी के साथ 6 जून को उधारी के 2 लाख रुपये लेकर जबलपुर से वापस लौट रहा था। इसी दौरान एक परिचित युवक के माध्यम से बस स्टैंड छोड़ने के बहाने उसे



सर्विस रोड पर ले जाया गया, जहां पहले से घात लगाए आरोपियों ने मिचं पाउडर

फेंककर हमला किया और मारपीट कर रुपयों से भरा बैग लूटकर फरार हो गए। पुलिस ने सीसीटीवी फुटेज और तकनीकी साक्ष्यों के आधार पर जांच करते हुए राजेंद्र पटेल, शरद बेन, बुजेश उर्फ बिजू अन्ना बेन, आलोक पांडे और रोहन ठाकुर को गिरफ्तार कर लिया। पूछताछ में आरोपियों ने साथी पिपूष पटेल के साथ मिलकर योजना बनाकर वारदात करना स्वीकार किया। पुलिस ने आरोपियों की निशानदेही पर 1 लाख रुपये नकद, दो मोटरसाइकिल और एक चाकू जब्त किया है। फरार आरोपी पिपूष पटेल की तलाश जारी है।

स्लीमनाबाद ट्रेप : नामांतरण के एवज में मांगी थी रिश्तत निजी कार्यालय में रिश्तत लेते पकड़ा गया पटवारी

जबलपुर। जबलपुर संभागांतर्गत कटनी जिले के स्लीमनाबाद में बहरीबंद रोड पर एक पटवारी को उसके निजी कार्यालय में मंगलवार को जबलपुर लोकायुक्त की टीम ने नामांतरण के एवज में उपहार के तौर पर मांगी गई पांच हजार की रिश्तत राशि लेते हुए पकड़ा। लोकायुक्त दल ने शिकायत के आधार पर पटवारी की तस्दीकी की और फिर उस समय ट्रेप की कार्यवाही को अंजाम दिया जब वह अपने निजी कार्यालय में रिश्तत



की रकम ले रहा था। इस संबंध में

लोकायुक्त एसपी अंजुलता पटले ने बताया कि आवेदक शिवकुमार जायसवाल द्वारा अपनी पत्नी देववती के नाम पर 1 एकड़ 80 डिसमिल जमीन खरीदी गई थी। उक्त जमीन के सीमांकन के एवज में पटवारी प्रकाश मेहरा उपहार स्वरूप 10 हजार रूपए की मांग कर रहा था। बाद में पटवारी आवेदक से 5 हजार रुपए रिश्तत लेने को तैयार हो गया। इस पर शिकायत के बाद तय योजना के अनुसार आवेदक

द्वारा मंगलवार सुबह 5 हजार रुपए रिश्तत राशि आरोपी पटवारी प्रकाश मेहरा को उसके किराए पर लिए गए प्राइवेट कार्यालय बोहरीबंद रोड तहसील स्लिमनाबाद जिला कटनी में जैसे ही दी गई वैसे ही पहले से तैयार लोकायुक्त दल ने पटवारी को रंगे हाथ पकड़ा गया। कार्यवाही के दौरान ट्रेप दल सदस्यों में निरीक्षक राहुल गजमिए, टीएलओ निरीक्षक शशि कला मस्कूले सहित अन्य मौजूद रहे।

विरोधामास और संदेहास्पद मामले पर अभियुक्त को राहत

जबलपुर। शेसन न्यायालय जबलपुर की एक अदालत ने बलात्संग की विभिन्न धाराओं में आरोपी बनाए गए अभियुक्त को आरोप से दोषमुक्त कर दिया। अभियुक्त की ओर से अधिवक्ता अरुण विश्वकर्मा ने अपना पक्ष रखा। अभियोजन की कहानी अनुसार 2.6.2025 को लड़की की मां ने थाना कैट में सूचना दी कि 31.5.2025 की रात परिवार के लोग जब सो रहे थे और दूसरे दिन सुबह करीब 6 बजे जब परिवार के लोग उठे तो देखा कि घर का दरवाजा खुला हुआ था और उसकी बेटी घर पर नहीं थी। कोई बहला फुसलाकर ले गया है। जिसकी तलाश किए जाने पर भी कोई पता नहीं चला। पुलिस ने लड़की की मां के बताए अनुसार सूचना को पंजीबद्ध कर लिया और मामले को जांच में ले लिया। अभियोजन की कहानी के पूरे मामले में विरोधाभासी कथनों व संदेहास्पद स्थिति को देखते हुए न्यायालय ने अभियुक्त के पक्ष में फैसला सुनाते हुए दोषमुक्त कर दिया।

गोवंश की सुपुर्दगी पर यथास्थिति बनाए रखने के निर्देश

जबलपुर। मप हाईकोर्ट ने अंतरिम आदेश के जरिए गोवंश की सुपुर्दगी पर यथास्थिति बनाए रखने के निर्देश दिए हैं। जस्टिस आरके वाणी की सिंगल बेंच ने अतिरिक्त सत्र न्यायाधीश को निर्देशित किया कि लंबित पुनरीक्षण याचिका का गुण-दोष के आधार पर 30 दिनों के भीतर निर्णय लिया जाए। दरअसल, 10 मई, 2026 की रात बालाघाट जिले के लालबर्षा थाना क्षेत्र में पुलिस ने अमाटोला रोड स्थित अडेडकर चौक पर कार्रवाई करते हुए छह पिकअप वाहन पकड़े थे। पुलिस के मुताबिक वाहनों में 48 गोवंश को कथित रूप से क्रूरतापूर्वक मरकर महाराष्ट्र स्थित स्लाटर हाउस ले जाया जा रहा था। कार्रवाई के दौरान गोवंश जब्त कर वैधानिक प्रक्रिया शुरू की गई थी। इस बीच न्यायिक मजिस्ट्रेट ने 22 मई, 2026 को गोवंश की सुपुर्दगी का आदेश परित कर दिया। इस आदेशों को चुनौती देते हुए गोवंश रक्षण समिति, वारिसवनी के प्रशासक अभिषेक सुरान ने पुनरीक्षण याचिका दायर की। जिसका राहतकारी नतीजा न निकलने के कारण मामला हाई कोर्ट पहुंचा। याचिकाकर्ता की ओर से तर्क दिया गया कि जिन रसीदों व दस्तावेजों के आधार पर सुपुर्दगी का दावा किया गया है, उनकी प्रामाणिकता संदेह के घेरे में है। उनका कहना था कि संबंधित पक्षों को गोवंश की कस्टडी प्राप्त करने का वैधानिक अधिकार नहीं है, इसलिए सुपुर्दगी आदेश पर रोक आवश्यक है। यह सुनने के बाद हाई कोर्ट ने गोवंश की कस्टडी में किसी भी प्रकार का परिवर्तन करने पर रोक लगा दी।

गांजा, डोडा चूरा के साथ 2 महिलाओं सहित 7 तस्क़र गिरफ्तार

नशे के कारोबार पर पुलिस का प्रहार

जबलपुर। शहर में अवैध मादक पदार्थों के कारोबार के खिलाफ चलाए जा रहे अभियान के तहत क्राइम ब्रांच और तिलवारा, भेड़ाघाट, कटंगी तथा माढ़ोताल पुलिस की संयुक्त टीम ने बड़ी कार्रवाई करते हुए दो महिलाओं सहित सात आरोपियों को गिरफ्तार किया है। पुलिस ने आरोपियों के कब्जे से 11.237 किलो गांजा, 30.631 किलो डोडाचूरा, 50 हजार रुपये नकद, एक ट्रक, एक कार, एक स्कूटी तथा 10 मोबाइल फोन जब्त किए हैं। बरामद मादक पदार्थों की कुल कीमत करीब 7.61 लाख रुपये बताई गई है। पुलिस के अनुसार तिलवारा क्षेत्र में दो अलग-अलग कार्रवाइयों में ललित कहार, सचिन सोनी और मानसी निषाद को गिरफ्तार कर उनके पास से कुल 11 किलो 237 ग्राम गांजा बरामद किया गया। पूछताछ में आरोपियों ने गांजा उड़ीसा और कटनी क्षेत्र से लाकर फुटकर बिक्री करना स्वीकार किया। वहीं कटंगी पुलिस और क्राइम ब्रांच ने वाहन चेकिंग के दौरान एक ट्रक से 18 किलो 130 ग्राम डोडाचूरा बरामद कर ट्रक चालक पंकज साहू, हेल्पर उदयचंद काछी सहित अन्य आरोपियों को गिरफ्तार किया। जांच में डबरा निवासी अजय रावत, जबलपुर के सोनू शर्मा और सोनी ठाकुर के नाम सामने आए, जिनके लिए मादक पदार्थ की खेप लाई जा रही थी।

आगे की कार्रवाई में भेड़ाघाट पुलिस ने सोनी ठाकुर के घर से 5 किलो 870 ग्राम डोडाचूरा बरामद किया। वहीं माढ़ोताल क्षेत्र में क्राइम ब्रांच ने रंजीत उर्फ सोनू शर्मा के घर और कार पर दहिशे देकर 6 किलो 628 ग्राम डोडाचूरा, 50 हजार रुपये नकद, 8 मोबाइल फोन और एक कार जब्त की। आरोपी ने पूछताछ में बड़ी मात्रा में डोडाचूरा बेचने की बात स्वीकार की।

पनागर में साइबर ठगी के 2 मामले दर्ज

जबलपुर। पनागर थानांतर्गत अज्ञात जालसाजों ने दो अलग - अलग वारदातों में एक महिला के बैंक खाते से एक लाख रुपये तथा एक युवक के बैंक खाते से पौने तीन लाख साफ कर दिये । दोनों प्रकरणों में धारा 318 (4) बीएनएस व 66 डी आई टी एक्ट के तहत मामल दर्ज कर विवेचना में लिया गया।

पानी की टंकी पनागर निवासी श्रीमति मनीषा चौरसिया का खाता बैंक आफ इंडिया पनागर शाखा में है । जिससे उसका मोबाइल लिंक है। कभी कभार उसका मोबाइल लड़की भी चलाती है। मोबाइल फोन पे एप से मनीषा पैसों का लेनदेन करती है। गत 23 अप्रैल की शाम 5 बजे खाते से 80 हजार व 20 हजार रुपये का

सायबर ठगों ने 2 खाते से निकाले पौने 4 लाख रुपए

ट्रांजेक्शन का मैसेज आया। उसने बैंक जाकर पता किया तो बैंक में सात दिन बाद आने कहा गया । सात दिन बाद बैंक गई तो कहा कि सर्वर



डाउन चल रहा है। किसी जालसाज ने छलपूर्वक मनीषा के खाते से एक लाख निकाल लिये थे।

इसी तरह ग्राम उमरिया पठरा निवासी धर्मेन्द्र काछी भी साइबर

ठगी का शिकार हो गया । धर्मेन्द्र काछी का खाता यूनियन बैंक आफ इंडिया शाखा पनागर में है । जिससे उसका मोबाइल फोन लिंक है। मोबाइल से वह गूगल पे व फोन पे एप से पैसों का लेनदेन करता है। गत तीन जून को वह जबलपुर गया था जहां उसे गाड़ी की सर्विसिंग कराने के लिये उसे 200 रुपये देने थे। जब उसने ट्रांजेक्शन करने का प्रयास किया तो ट्रांजेक्शन नहीं हुआ । कुछ देर बाद मैसेज आया कि आपका ट्रांजेक्शन एक लाख से ज्यादा हो गया है। धर्मेन्द्र ने यह घटना यूनियन बैंक के शाखा प्रबंधक को बताई तो उसने बताया कि गत 3 जून को किसी ने उसके खाते से पांच बार में दो लाख 74 हजार रुपये निकाल लिये हैं।

कार पर गिरा पेड़, चालक बाल-बाल बचा

जबलपुर। मंगलवार की दोपहर जब तेज हवाओं के बीच बारिश शुरू हुई तो एमएलबी स्कूल के पास से गुजर रही एक कार पर अचानक पेड़ गिर गया। गनीमत रही कि कार में सवार कार चालक बाल-बाल बच गया। इस हादसे में वहां खड़ी एक अन्य कार भी क्षतिग्रस्त हो गई। प्रत्यक्षदर्शियों के मुताबिक इस हादसे में कार क्रमांक एमपी 20 जेड 04485 और एक अन्य कार जो वहां पहले से खड़ी थी क्षतिग्रस्त हो गई। इस घटना ने वर्षा पूर्व मेंटनेस के दावों की कलई भी खोल दी। न कमजोर वृक्ष चिन्हित किए गए और न ही निमार्ण कार्य और न ही पेड़ों की छटाई की गई, जिससे कमजोर वृक्षों की शाखाएं बिजली तारों में गिरी और बिजली व्यवस्था भी छिन्न भिन्न हो गई।



ननि ने गंदगी फैलाने वालों से वसूला 48 हजार जुर्माना

जबलपुर। नगर निगम द्वारा सभी संभागों में एक साथ विशेष औचक निरीक्षण और चालानी कार्रवाई का अभियान चलाया गया। इस व्यापक अभियान के दौरान सार्वजनिक स्थानों पर गंदगी फैलाने वाले और नियमों का उल्लंघन करने वाले लोगों और प्रतिष्ठानों के खिलाफ सख्त कदम उठाते हुए मौके पर ही चालानी कार्रवाई

करते हुए 48 हजार रुपये का जुर्माना वसूला गया। निगमायुक्त राम प्रकाश अहिरवार ने अधिकारियों को दो टूक शब्दों में निर्देशित किया है कि शहर की स्वच्छता व्यवस्था में किसी भी प्रकार की कोताही बर्दाश्त नहीं की जाएगी। जो लोग डस्टबिन का उपयोग न कर सड़कों और खुले स्थानों पर कचरा फेंकते हैं, उनके

खिलाफ निरंतर कार्रवाई की जाए। खुले में कचरा फेंकने वाले दुकानदारों पर जुर्माना लगाया गया। प्रतिबंधित सिंगल-यूज प्लास्टिक का उपयोग करने वालों के खिलाफ जब्तों की कार्रवाई की गई। सभी संभागों को मिलाकर कुल 48 हजार रुपये की जुर्माना राशि मौके पर ही वसूली गई।

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग वाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सात्वना उपहार

निम्न एवं नहीं :- ❖ यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है । ❖ हरिभूमि के नये एवं पुराने पाठक इसमें भाग ले सकते हैं । ❖ मंगलवारी हार में भाग लेने वाले हर प्रतिभागी को एक सुनिश्चित उपहार जीतने का अवसर होगा । ❖ इस योजना अवधि में हरिभूमि समाचार पत्र में कुल 50 सुपन्न (35 सामान्य सुपन्न एवं 15 मास्टर सुपन्न) प्रकाशित किये जाएंगे । ❖ योजना में भाग लेने के लिये पाठकों को हरिभूमि में प्रकाशित फास्ट पर उपरोक्त अवधि के दौरान समाचार पत्र में प्रकाशित 50 सुपन्न में से कुल 30 सुपन्न (20 सामान्य एवं 10 मास्टर सुपन्न) छिपकने होंगे । ❖ फोटोकॉपी वा कट-कटे सुपन्न व फास्ट मान्य नहीं होंगे । ❖ रात्र्य सारकार एवं केन्द्र सरकार के सभी नियम लागू होंगे ।❖ सुनहरा मौका सुनिश्चित उपहार योजना के विजेता को आवेदक के नियम व शर्त मान्य होगी ।❖ हरिभूमि निर्माणक मंडल का निर्माण अंतिम एवं सर्वमान्य होगा ।❖ किसी प्रकार के विवाद में न्यायालय क्षेत्र राबपुर (छ.न.) होगा । ❖ विषय में दस्तावे् उपहार वार्षिकिक उपहार से भिन्न हो सकते हैं ।❖ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते ।

आज ही हरिभूमि की प्रति बुकिंग करावें

हरिभूमि कार्यालय : 66/1, औद्योगिक क्षेत्र, रिछाई जिला जबलपुर

मो. 9479623424, 9340637789

महिला उद्यमियों के लिए इंडिया पोस्ट पर आयोजित की गई विशेष कार्यशाला

जबलपुर। महिलाओं को उद्यमिता के क्षेत्र में सशक्त बनाने के उद्देश्य से मध्यप्रदेश एसोसिएशन ऑफ वूमेन एंटरप्रेनोर्स (डीएम) द्वारा इंडिया पोस्ट के उत्पाद और सेवाओं पर एक विशेष कार्यशाला आयोजित की गई। यह कार्यक्रम पी.एन. ससंगौर, अधीक्षक, रेल पोस्ट सेवा, जबलपुर के निर्देशन में आयोजित किया गया। कार्यशाला में श्रीमती पूनम शमाय, निरीक्षक, रेल पोस्ट सेवा, जबलपुर भी उपस्थित रहीं।

अधिकारियों ने बताया कि 62 रुपये प्रति किलो की दर से भारत के किसी भी शहर में सामान भेजा जा सकता है, साथ ही अंतरराष्ट्रीय स्तर पर भी पार्सल पहुंचाया जा सकता है। सभी पार्सल सुरक्षित और ट्रेकिंग के माध्यम से ट्रैक किए जा सकते हैं। कार्यशाला के दौरान उपस्थित सदस्यों ने अनेक



महत्वपूर्ण प्रश्न पूछे। कई महिला उद्यमियों ने अनुभव साझा किया कि कभी-कभी उनका सामान समय पर नहीं पहुंचता, या पार्सल फटकर पहुंचता है और ट्रेकिंग भी नहीं हो पाती। इन सभी समस्याओं का इंडिया पोस्ट के अधिकारियों ने विस्तृत समाधान प्रस्तुत किया।

कार्यक्रम में डीएम की चेयरपर्सन एवं संस्थापक अध्यक्ष डॉ. अच्यना भटनागर और अध्यक्ष श्रीमती भावना मदान भी उपस्थित रहीं। डॉ. अच्यना भटनागर ने पोस्टल सेवाओं के अधिकारियों से आग्रह किया कि उनके कर्मचारी उद्यमियों को सेवाओं का विस्तृत

प्रशिक्षण दें ताकि महिलाओं को भविष्य में इस तरह की समस्याओं का सामना न करना पड़े। कार्यशाला में उपस्थित सदस्यों ने सुझाव दिया कि ऐसी व्यावसायिक और जानकारीपूर्ण कार्यशालाओं का नियमित आयोजन किया जाना चाहिए, जिससे महिला उद्यमियों को सरकारी योजनाओं और सेवाओं का अधिकतम लाभ मिल सके। डीएम ने इंडिया पोस्ट के अधिकारियों का आभार व्यक्त किया और कहा कि संस्था भविष्य में भी महिला उद्यमियों को विभिन्न सरकारी विभागों, संस्थानों और विशेषज्ञों से जोड़ने के लिए इस तरह के ज्ञानवर्धक कार्यक्रम आयोजित करती रहेगी। कार्यक्रम का समापन धन्यवाद ज्ञापन के साथ हुआ।

गोली चलाकर भागा बदमाश माथूका सहित गिरफ्तार

जबलपुर। गढ़ा थानांतर्गत रामायण मंदिर सूपाताल के समीप पिस्टल से फायरिंग कर सनसनी फैलाने वाले आरोपी को गढ़ा पुलिस ने उसकी प्रेमिका सोनाली बर्मन के साथ गिरफ्तार कर लिया है।गौरतलब हो कि सोमवार 8 जून को सूपाताल निवासी अंकित लखेरा ने गढ़ा थाने में रिपोर्ट दर्ज कराई थी कि करन विश्वकर्मा और उसकी साथी सोनाली बर्मन ने उसके साथ गाली-गलौज करते हुए पिस्टल निकाली और जान से मारने की नीयत से दो राउंड फायर किए। गोलियों की आवाज से इलाके में अफरा-तफरी मच गई और लोग दहशत में आ गए। अपनी जान बचाने के लिए भागते समय फरियादी दीवार से टकरा गया, जिससे उसके सिर में चोट लग गई। वारदात के बाद आरोपी मौके से फरार हो गया था। पुलिस ने पीडित की शिकायत पर प्रकरण दर्ज कर आरोपी की तलाश आरंभ की। पुलिस टीम ने लगातार प्रयासों के बाद आरोपी करन विश्वकर्मा और उसकी साथी सोनाली बर्मन को गिरफ्तार कर लिया। पुलिस रिकॉर्ड से अनुसार करन विश्वकर्मा पहले से आपराधिक गतिविधियों में लिप्त रहा है। उसके खिलाफ गढ़ा थाने में कई अपराध दर्ज हैं और वह क्षेत्र का चिन्हित बदमाश माना जाता है। पुलिस अब उसके विरुद्ध प्रतिबंधात्मक कार्रवाई की भी तैयारी कर रही है।



अमखेरा में नाले पर बना अवैध एमए बिरयानी सेंटर जमींदोज, नगर निगम की बड़ी कार्रवाई

जबलपुर। शहर को व्यवस्थित बनाने और जलभराव की समस्या से निजात दिलाने के लिए नगर निगम प्रशासन ने अमखेरा क्षेत्र में बड़ी कार्रवाई की। निगमायुक्त राम प्रकाश अहिरवार के निर्देश पर नगर निगम के भवन एवं अतिक्रमण विरोधी दस्ते ने नाले के ऊपर अवैध रूप से बनाए गए एम.ए. बिरयानी सेंटर को ध्वस्त कर दिया। कार्रवाई के दौरान अधिकारियों ने बताया कि नाले पर अतिक्रमण होने के कारण क्षेत्र में जल निकासी बाधित हो रही थी, जिससे आने वाले मानसून में स्थानीय निवासियों को गंभीर जलभराव की समस्या का सामना करना पड़ सकता था। नागरिकों की शिकायत के आधार पर यह कार्रवाई की गई। कार्रवाई के दौरान कानून और निष्पक्षता बनाए रखने के लिए नगर निगम के वरिष्ठ अधिकारी और पूरी टीम मौके पर मौजूद रही। इसमें शामिल थे अतिक्रमण अधिकारी: के.के. रावत, टिपेंद्र रावत, अखिलेश भट्टारियासंभागीय उपयंत्री: अभिषेक तिवारी, कुलदीप त्रिपाठी, अभिषेक समुद्र, रितेश धुवं नगर निगम ने स्पष्ट किया कि शहर को स्वच्छ, सुंदर और बाढ़-मुक्त बनाने के लिए इस तरह के अभियान आगे भी जारी रहेंगे।

छावनी क्षेत्र में आज से सिर्फ सुबह एक टाईम होगी जलापूर्ति

जबलपुर। भीषण गर्मी के साथ प्राकृतिक जल स्रोतों के लगातार सूखने की दशा में भूमिगत जल स्तर के नीचे गिरने व शहर में निरंतर पेयजल आपूर्ति में दिक्कत देख नगर निगम सीमा अंतर्गत आने वाले रांझी जल शोधन संयंत्र से तीन जून से एक टाइम वॉटर सप्लाई की जा रही है तो वहीं अब सदर छावनी परिषद के प्रबंधन में आने वाले क्षेत्रों में भी बुधवार 10 जून से एक समय ही पेयजल आपूर्ति होगी। कैंट बोर्ड ने इसके पीछे भूमिगत जल स्तर के नीचे जाने को मुख्य वजह बताया है। परिषद कार्यालय से जारी सूचना में स्पष्ट किया गया है कि 10 जून बुधवार से पूरे कैंट क्षेत्र में केवल सुबह पानी की आपूर्ति की जाएगी ताकि आमजन अपनी आवश्यकता की पूर्ति के लिए पानी को एकत्र कर

सकें। सीईओ राजीव कुमार ने कैंट वासियों से अपील की है कि भूमिगत जल के लगातार गिरते स्तर को बचाने एवं पानी की आपूर्ति पूरी करने के लिए पानी का दुरुपयोग बंद करें। वहाहनों की धुलाई पर भी रोक इसके साथ ही छावनी परिषद प्रशासन ने क्षेत्र में वहाहनों की धुलाई का कार्य कर रहे समस्त दुकानदारों, गाड़ी मैकेनिकों आदि को भी आदेशित किया है कि वे आगामी आदेश तक गाड़ियों की धुलाई का कार्य पूर्ण रूप से बंद रखेंगे। ऐसा न करने पर उनके विरुद्ध जुर्माना वसूलने के साथ-साथ कानूनी कार्यवाही की जाएगी तो वहीं पानी का दुरुपयोग करने पर उनके नल कनेक्शन काटे जाएंगे व बोरिंग मशीन आदि की जक्ती की जाएगी।



तेज आंधी-तूफान में पेड़ गिरने से बरेला में बिजली गुल, आधा दिन रहा अंधेरा

बरेला। मंगलवार दोपहर लगभग 2:00 बजे नगर में तेज आंधी-तूफान के साथ जमकर बारिश हुई। इस दौरान छोटे-छोटे ओले भी गिरे। इसी आंधी-तूफान के कारण मेला ग्राउंड के पास 11 केवी लाइन पर यूकेलिटस का पेड़ गिर गया, जिससे पूरे क्षेत्र में विद्युत आपूर्ति लगभग 5 घंटे तक बाधित रही। विद्युत मंडल द्वारा लाइन की मरम्मत में कई घंटे लग गए और शाम 6:30 बजे के आसपास बिजली बहाल की जा सकी। बताया गया कि इस घटना से विद्युत मंडल द्वारा की जा रही मेटेनैस की पोल भी खुल गई, क्योंकि अधिकारियों ने पहले यह दावा किया था कि बारिश से पहले लाइनों के आसपास के पेड़ों की छाटई कर दी गई है। नगरवासियों का कहना है कि अक्सर बिजली मेटेनैस के नाम पर 6-8 घंटे तक बिजली गुल रहती है, और थोड़ा सा आंधी-तूफान आने पर पूरी विद्युत आपूर्ति प्रभावित हो जाती है। इस घटना ने इस कथन और वास्तविकता के बीच अंतर को उजागर कर दिया। विद्युत मंडल ने मामले की जानकारी दी कि मरम्मत पूरी करने के लिए तकनीकी टीम ने त्वरित कार्रवाई की, जिससे शाम तक बिजली बहाल की जा सकी।

जहर खाने से वृद्ध की मौत

जबलपुर। कटंगी थानांतर्गत ग्राम वीरूआ में कल एक वृद्ध पलंग से गिरकर बेहोश हो गये थे। वृद्ध के बिस्तर में सल्फास की गोलिएँ मिली हैं। संभवतः वृद्ध ने सल्फास खाकर आत्महत्या कर ली है। आनन फानन में परिजन वृद्ध को इलाज के लिये शासकीय अस्पताल ले गये जहां डाक्टर ने चेक कर उन्हें मृत करार दिया। पचनमा कार्रवाई कर मृतक के शव को पोस्टमार्टम के लिये भिजवाते हुए मर्ग कायम कर जांच में लिया गया है। कटंगी पुलिस ने बताया कि ग्राम वीरूआ निवासी जितू प्रधान किराना दुकान चलाते हैं। कल जब वे दुकान में थे तभी उनकी पत्नी सोनम प्रधान ने उन्हें फोन पर सूचना दी कि बड़े पापा विश्वनाथ प्रधान आंगन में पलंग से गिरकर बेहोश हो गये हैं। बिस्तर में सल्फास की गोलिएँ पड़ी हैं। जितू बड़े पापा को लेकर इलाज के लिये शासकीय अस्पताल पहुंचा। जहां डाक्टर ने चेक कर वृद्ध को मृत करार दिया।

शिक्षक के सूने घर से लाखों के जेवर उड़ाये

जबलपुर। माढ़ोताल थानांतर्गत अनमोल परिसर में कल सपरिवार पेतुक गांव पड़रिया गये एक शिक्षक के सूने घर का ताला तोड़कर अज्ञात चोर लाखों के जेवर ले गये। माढ़ोताल पुलिस ने बताया कि अनमोल परिसर माढ़ोताल निवासी नरेश उपाध्याय शासकीय शिक्षक के पद पर कार्यरत हैं। कल वे अपने पेतुक गांव पड़रिया कटंगी चले गये थे वही उनकी पत्नी भी बच्चों को लेकर घर में ताला लगाकर गांव पड़रिया के लिये निकल गई थी। शाम 6 बजे वापस घर लौटी तो देखी कि घर का ताला टूटा था। पत्नी ने नरेश को बताया कि घर में चोरी हो गई है। नरेश ने गांव से वापस आकर देखा कि कमरे में बने कवर्ड के नीचे बने दरारों में रखा जेवर सोने का मंगलसूत्र,दो कंगन,एक जेडी झुमकी व चार अंगूठी एवं एक चेन गायब थी। चोरी गये जेवरों की कीमत लाखों में बताई जा रही है।

एमपीएमएसयू और हाईकोर्ट विखंडन के खिलाफ प्रदर्शन

जनसंगठनों ने जबलपुर का कद घटाने की साजिश का किया विरोध



जबलपुर। नागरिक उपभोक्ता मार्गदर्शक मंच सहित अन्य जनसंगठनों ने कहा है कि मप्र आर्युविज्ञान विश्वविद्यालय (एमपीएमएसयू) मेडिकल यूनिवर्सिटी के अधिनियम में वर्तमान का कार्यक्षेत्र सम्पूर्ण मध्यप्रदेश है। लिहाजा विधासभा में प्रस्ताव पारित कर मेडिकल यूनिवर्सिटी के कार्यक्षेत्र को विखण्डित किया

जायेगा, इससे सम्पूर्ण मध्यप्रदेश के इस यूनिवर्सिटी हेडक्वार्टर जबलपुर से हटया जायेगा। ऐसे करने से यह देश में पहली मेडिकल यूनिवर्सिटी बनेगी जो हिस्सों में बाँटी जायेगी, अन्य राज्यों में मेडिकल यूनिवर्सिटी एक ही है। इस साजिश के विरोध में जनसंगठनों ने घंटायघ में प्रदर्शन कर मुख्यमंत्री के नाम एक ज्ञापन जिला प्रशासन को सौंपा।

हाईकोर्ट बैच से भोपाल को हटाने की भी साजिश

प्रदर्शन के दौरान जनसंगठनों ने यह भी आरोप लगाए कि हाईकोर्ट के जबलपुर बैच के कार्यक्षेत्र से भोपाल को हटाकर उसे इंदौर बैच के कार्यक्षेत्र में शामिल करने की साजिश जारी है। जबलपुर की संस्थाओं का विखण्डन कर जबलपुर का कद घटाने के प्रयास के विरोध में मंगलवार को जनसंगठनों ने प्रदर्शन कर मुख्यमंत्री को जिला प्रशासन के माध्यम से ज्ञापन सौंपा।प्रदर्शन में डॉ. पी.जी. नाजपांडे, एड. वेदप्रकाश अष्टौलिया, टी.के. रायघटक, संतोष श्रीवास्तव, सुशीला कर्नोजिया, गौता पाण्डे, पी.एस. राजपूत, एड.जी.एस. खोन्कर, अर्जुन कुमार परीडा, अशोक यादव, प्रफुल्ल सखसेना, उमा दाहिया, राजेश विदर्शनीया, यशवंत कोष्टा, विनायकराव श्रोते, अंकित गोस्वामी, मनोज सैनी, एड. बजेश कुमार साहू, पूरुष सोलंकी, मनीष साहू आदि भारी संख्या में नागरिक उपस्थित थे।

नर्मदा तटों पर अनैतिक गतिविधियों पर लगे रोक

सनातन एकता मंच और नर्मदा सेवकों व भक्तों की मांग

जबलपुर। सनातन एकता मंच के माध्यम से नर्मदा सेवकों और भक्तों ने मां नर्मदा के घाटों पर बढ़ रही अनैतिक गतिविधियों, नशाखोरी एवं अशोभनीय कृत्यों पर रोक लगाने की मांग को लेकर कलेक्टर व पुलिस अधीक्षक के नाम ज्ञापन सौंपा। जिसमें उन्होंने बताया कि माँ नर्मदा केवल एक नदी नहीं, बल्कि करोड़ों श्रद्धालुओं की आस्था, श्रद्धा और संस्कृति का प्रतीक है। विगत दिनों सोशल मीडिया पर ऐसे वीडियो एवं घटनाएं सामने आई हैं, जिनमें नर्मदा घाटों पर कुछ लोगों द्वारा अशोभनीय एवं अनैतिक गतिविधियां करते हुए देखा गया है। इसके अतिरिक्त घाटों पर नशाखोरी, शराब सेवन तथा धार्मिक एवं सामाजिक मर्यादाओं के विपरीत आचरण की शिकायतें भी लगातार प्राप्त हो रही हैं, ऐसी घटनाएं न केवल माँ नर्मदा की पवित्रता को आहत करती हैं, बल्कि धार्मिक भावनाओं को भी ठेस पहुंचाती हैं। यह स्थिति सामाजिक एवं सांस्कृतिक दृष्टि से अत्यंत चिंताजनक है।



ज्ञापन के माध्यम से की यह प्रमुख मांग

नर्मदा घाटों पर अनैतिक एवं अशोभनीय गतिविधियों पर तत्काल प्रभाव से रोक लगाई जाए। घाटों पर सूचना आसपास के क्षेत्रों में नियमित पुलिस गश्त एवं निगरानी बढ़ाई जाए। घाटों पर सीसीटीवी कैमरों की संख्या बढ़ाकर प्रभावी मॉनिटरिंग की व्यवस्था की जाए। सार्वजनिक स्थानों पर शराब सेवन, नशाखोरी

एवं अन्य आपत्तिजनक गतिविधियों के विरुद्ध सख्त कार्रवाई की जाए। धार्मिक स्थलों एवं घाटों की गरिमा बनाए रखने हेतु विशेष दिशा-निर्देश जारी किए जाएं। घाटों पर सूचना बोर्ड एवं जागरूकता अभियान चलाकर श्रद्धालुओं एवं पर्यटकों को मर्यादित आचरण के लिए प्रेरित किया जाए। भविष्य में ऐसी घटनाओं की पुनरावृत्ति रोकने हेतु स्थायी कार्ययोजना बनाई जाए।

लायन नेतृत्व सम्मान दिवस का आयोजन

जबलपुर। लायंस इंटरनेशनल डिस्ट्रिक्ट 3233 सी के सत्र 2026-27 के निर्वाचित पदधारकों का सम्मान लायंस परिवार जबलपुर द्वारा किया गया। इस अवसर पर वाइस डिस्ट्रिक्ट गवर्नर द्वितीय, पीएमजेएफ लायन अखिल अग्रवाल (मिलार्ड), रीजन चेयरपर्सन, जोन चेयरपर्सन एवं शहर के विभिन्न लायंस क्लबों – सेन्ट्रल, माखल रॉक्स, जाबालि, फतेह, संस्कारधानी, स्टार, उदय, सिटी और टाउन के अध्यक्ष, सचिव और कोषाध्यक्षों का सम्मान किया गया। समारोह में मार्गदर्शन हेतु उपस्थित थे पूर्व डिस्ट्रिक्ट गवर्नर एमजेएफ लायन कैलाश गुप्ता, लायन टी.आर. नायक, पीएमजेएफ लायन प्रकाश चांडक, एमजेएफ लायन राजीव अग्रवाल एवं एमजेएफ लायन नरेन्द्र जैन। एमजेएफ लायन उमेश जैन और एमजेएफ लायन यशवंत सेगर् ने जानकारी दी कि यह पहला अवसर है जब लायंस नेतृत्व का सम्मान किया गया। इसके बाद यह दिवस प्रतिवर्ष 10 जून को लायन नेतृत्व सम्मान दिवस के रूप में मनाया जाएगा।

जबलपुर। मध्य प्रदेश तैलिक साहू महिला सभा द्वारा आयोजित एक गरिमामय कार्यक्रम में जबलपुर विकास प्राधिकरण के नवनियुक्त अध्यक्ष श्री संदीप जैन एवं उपाध्यक्ष श्री प्रशांत केसरवानी का अभिनन्दन किया गया। यह कार्यक्रम दत्त मंदिर में पारिवारिक एवं सौहार्दपूर्ण वातावरण में सम्पन्न हुआ। इस अवसर पर संदीप जैन ने कहा कि समाज और राष्ट्र कल्याण के लिए हर वर्ग की अपेक्षाओं को ध्यान में रखते हुए विकास कार्यों को आगे बढ़ाया जाएगा। उन्होंने समाज के सभी वर्गों की अपेक्षाओं पर खरा उतरने का संकल्प व्यक्त किया। महिला सभा की राष्ट्रीय अध्यक्ष श्रीमति आभा साहू के नेतृत्व में कार्यक्रम का आयोजन किया गया, जिसमें साहू वैश्य नगर सभा के अध्यक्ष श्री राधेश्याम साहू, चौधरी मुकेश साहू, भाजपा प्रदेश मीडिया सह प्रभारी श्रीकान्त साहू, डॉ. पुरुषोत्तम साहू और अन्य गणमान्य सदस्य उपस्थित रहे। कार्यक्रम में जेडीय अध्यक्ष एवं उपाध्यक्ष का स्वागत पुष्पगुच्छ देकर किया गया। इसके साथ ही अखिल भारतीय स्तर के कार्यक्रम

में सहयोग देने वाले समाज के सदस्यों को भी सम्मानित किया गया। जेडीय उपाध्यक्ष श्री प्रशांत केसरवानी ने भी समाज की ओर से आभार व्यक्त किया। कार्यक्रम में एक किंवदंती प्रतियोगिता भी आयोजित की गई, जिसमें मोदी सरकार की महिलाओं के लिए चलाई जा रही



योजनाओं का लाभ दिखाया गया और विजेताओं को संदीप जैन द्वारा पुरस्कार प्रदान किया गया। कार्यक्रम को सफल बनाने में महिला सभा और समाज के कई सहयोगियों का योगदान रहा, जिनमें श्रीमति सरिता साहू, उल्का साहू, नम्रता साहू, शिल्पा साहू, प्रभा साहू, आरती साहू, रंजनी, मंजू, अलका, दीपाली, वंदना, अर्चना, ज्योति, मनीषा, शालिनी, सुष्मा, रीता, मीरा, प्रदीप साहू, आर्यम साहू, अशोक साहू, राम मिलन साहू, सतीश साहू, हरीश साहू, रविशंकर साहू, संदीप साहू, रविकांत साहू, रंजीत साहू, प्रहलाद साहू, धीरज साहू, राकेश साहू, पप्पू साहू, संजय साहू आदि उपस्थित थे।

श्रीमती आशा पांडे- ब्राह्मण एकता मंच भगवान परशुराम वंशज के संस्थापक सदस्य पंडित पंकज पांडे (पूर्व पार्षद) की माताजी श्रीमती आशा पांडे का निधन हो गया। अंतिम यात्रा आज

सुबह 10 बजे उनके निज निवास से गवारीघाट मुक्तिधाम के लिए प्रस्थान करेंगी। श्री सूरज सिंह लोधी- पीएचई रोड ललपुर गौरीघाट निवासी श्री सूरज सिंह लोधी (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती दुखुडो बाई चौधरी- बाबा टोला जानकीदास मंदिर के पास ठक्करग्राम निवासी श्री राम कुमार चौधरी की धर्मपत्नी श्रीमती दुखुडो बाई चौधरी (65) का निधन हो गया। अंतिम संस्कार करियापाथर शमशान भूमि में किया गया।

नगर नर्मदा रोड निवासी श्री सुभाष चंद्र वर्मा (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री संत कुमार- ग्राम भरहरी पोड़ा सिहोरा निवासी श्री संत कुमार (48) का निधन हो गया। अंतिम संस्कार गौरीघाट मुक्तिधाम में किया गया। श्रीमती ज्योति चौधरी- भोंगा द्वार वाटर वक्रस रोड टेम्परभीटा निवासी श्री पवन चौधरी की धर्मपत्नी श्रीमती ज्योति चौधरी (39) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शिवजी स्वामी- गोराबाजार कैंट निवासी श्री शिवजी स्वामी (51) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/शेक/उठावन, रंगडी रम, पुष्पविधि

संबंधी संदेश प्रकाशित कराने के लिए

अपना कवच 400/- प्रति कवच रोज

किस्म साइज:- 1xx से मी. क्लैक&स्वईच 300/-

किस्म साइज:- 1xx से मी. रंगीन 400/-

किस्म साइज 1xx से मी. रंगीन 1100/-

सम्पर्क करें विनायन विभाग-9303508294, 9407362160



संपत्तियों से संबंधित भूमि विवादों का किया जाए सकारात्मक निराकरण

हरिभूमि न्यूज ►► भोपाल

मुख्यमंत्री डॉ. मोहन यादव ने कहा कि पिछड़ा वर्ग एवं अल्पसंख्यक विभाग की ओर से उद्यम व स्वरोजगार योजना में दी जाने वाली सब्सिडी व ऋण सहायता सुलभ व समय में देकर उसके उपयोग की मॉनीटरिंग भी की जाए। विभाग अपनी विभागीय प्रक्रिया को पूर्ण कराने के अलावा संबंधित हितग्राही को बैंक से समुचित सब्सिडी, ऋण दिलाने में भी हितग्राही का सहयोग करें।

मुख्यमंत्री डॉ. यादव सोमवार को पिछड़ा वर्ग एवं अल्पसंख्यक कल्याण विभाग की योजनाओं

हितग्राहियों को सहज, सुलभ व समय पर लाभ दिलाएं: सीएम

►► प्रदेश में डॉ. एपीजे अब्दुल कलाम सिमुलेटरी स्पेस सेंटर की होगी स्थापना

►► मुख्यमंत्री ने की पिछड़ा वर्ग तथा अल्पसंख्यक कल्याण विभाग की समीक्षा



पिछड़ा वर्ग तथा अल्पसंख्यक कल्याण विभाग की समीक्षा करते सीएम।

एवं गतिविधियों की समीक्षा बैठक को संबोधित कर रहे थे। उन्होंने कहा कि विभागीय अधिकारी इसके लिए स्कूल शिक्षा, उच्च शिक्षा विभाग सहित अन्य संबंधित विभागों से बेहतर समन्वय करके काम करें। उन्होंने कहा कि पिछड़ा वर्ग एवं अल्पसंख्यक विद्यार्थियों को सरकार की ओर से दी जा रही छात्रवृत्तियां उसी वर्ष तय तारीख तक आवश्यक रूप से वितरित कर दी जाए, जिस वर्ष में वह छात्रवृत्ति देय है।

हितग्राहियों को सहज, सुलभ व समय पर लाभ देना होना चाहिए

मुख्यमंत्री डॉ. यादव ने विभागीय अधिकारियों को निर्देशित किया कि किसी भी प्रक्रिया का उद्देश्य पात्र हितग्राहियों को सहज, सुलभ व समय पर लाभ देना होना चाहिए। उद्देश्य पूर्ति के लिए किसी भी तकनीकी समस्या या अन्य प्रक्रियात्मक त्रुटियों का तत्काल समाधान किया जाए। मुख्यमंत्री ने कहा कि प्रदेश की सभी प्रकार की वक्तव्य संपत्तियों की प्रविष्टियां केंद्र सरकार द्वारा संचालित 'उम्मीद पोर्टल' पर आवश्यक रूप से की जाए तथा वक्तव्य संपत्तियों से संबंधित भूमि विवादों के निराकरण के लिए लगातार मॉनीटरिंग कर उनका सकारात्मक निराकरण सुनिश्चित किया जाए। बैठक में बताया गया कि 'उम्मीद पोर्टल' में वक्तव्य संपत्तियों की प्रविष्टियों के मामले में मध्यप्रदेश पूरे देश में पहले स्थान पर है।

विभागीय लंबित घोषणाओं को प्राथमिकता से पूर्ण करें

मुख्यमंत्री डॉ. यादव ने अधिकारियों से कहा कि विभागीय लंबित घोषणाओं को प्राथमिकता से पूर्ण कर लिया जाए। विभागीय जांच निर्धारित समय सीमा में पूरी कर समुचित निराकरण करें। सभी निर्धारित मौतिक एवं वित्तीय लक्ष्यों की प्राप्ति के लिए मासिक, मासिक अंतराल पर विस्तृत समीक्षा कर उन्हें समय सीमा में ही पूरा किया जाए। बैठक में बताया गया कि पिछड़ा वर्ग एवं अल्पसंख्यक कल्याण विभाग की सभी विभागीय योजनाओं की जरूरतमंदों, आवेदकों को अद्यतन जानकारी उपलब्ध कराने के लिए एक 'वर्चुअल वॉयस असिस्टेंट टूल' विकसित किया जा रहा है।

'एमपी ऑनलाइन' के जरिए करें जागरूक

साथ ही डिजिटल मार्केटिंग फॉर प्रमोटिंग डिपार्टमेंटल एक्टिविटी' के तहत विभाग 'डिजिटल मार्केटिंग' के जरिए विद्यार्थियों को 'एमपी ऑनलाइन' के जरिए जागरूक भी कर रहा है। मुख्यमंत्री ने इस विभागीय नवाचार को 'एमपी ई-सेवा पोर्टल' से जोड़ने के निर्देश दिए, ताकि ओबीसी सहित अन्य सभी वर्ग के विद्यार्थियों को उनके लिए संचालित स्वरोजगारपरक एवं स्वरोजगार स्थापना से जुड़ी योजनाओं की जानकारी का लाभ मिल सके।

खबर संक्षेप

प्रदेश प्रभारी ने की प्रदेश महामंत्री और संभाग प्रभारियों के साथ बैठक भोपाल। भारतीय जनता पार्टी के प्रदेश प्रभारी डॉ. महेन्द्र सिंह एवं क्षेत्रीय संगठन महामंत्री अजय जामवाल ने सोमवार को भाजपा प्रदेश कार्यालय में प्रदेश महामंत्री एवं संभाग प्रभारियों के साथ बैठक की। इस बैठक में पार्टी के आगामी कार्यक्रमों को लेकर चर्चा की गई और जरूरी दिशा-निर्देश दिए गए।

संविदा कर्मियों की वेतन वृद्धि का महासंघ के प्रदेश अध्यक्ष ने किया स्वागत भोपाल। सोमवार को मध्य प्रदेश शासन ने प्रदेश के सभी विभागों में कार्यरत संविदा कर्मचारियों की सीपीआई इंडेक्स के तहत वेतनवृद्धि के आदेश जारी किए हैं। आज जो मध्य प्रदेश शासन ने सीपीआई इंडेक्स में बढ़ोतरी की है, उसका मध्य प्रदेश संविदा कर्मचारी अधिकारी महासंघ के प्रदेश अध्यक्ष रमेश राठौर ने स्वागत करते हुए प्रदेश के मुख्यमंत्री डॉ मोहन यादव को धन्यवाद दिया। साथ ही मांग की है कि नियमित पदों पर संविदा कर्मचारियों का संविलियन किया चाहिए और नियमित कर्मचारियों के समान ही सभी वेतनमान और भत्ते दिए जाने चाहिए।

मध्य क्षेत्र विद्युत वितरण कं. 12-13 को मनाएगी 24वां स्थापना दिवस

भोपाल। मध्य क्षेत्र विद्युत वितरण कंपनी अपने 24वें स्थापना दिवस के अवसर पर 12 और 13 जून को कंपनी मुख्यालय सहित भोपाल और ग्वालियर क्षेत्रों के विभिन्न कार्यालयों में कई कार्यक्रम आयोजित करेगी। इस दौरान सांस्कृतिक गतिविधियों, पौधरोपण और रक्तदान शिविरों का आयोजन किया जाएगा।

10 आरोपियों को पुलिस ने किया गिरफ्तार नाबालिग प्रेमिका से अवैध संबंध बनाकर बना लिया वीडियो, दोस्तों ने किया ब्लैकमेल

हरिभूमि न्यूज ►► कोरबा

बालको थाना क्षेत्र में शर्मनाक घटना सामने आई है। प्रेमी ने प्रेमिका के साथ अवैध संबंध बनाकर उसका वीडियो बना लिया और दोस्तों को दिखा दिया। वीडियो वायरल होने की बात कहकर गांव के अन्य युवकों ने नाबालिग को ब्लैकमेल कर संबंध बनाने का दबाव डाला। शिकायत के बाद बालको पुलिस ने 10 आरोपियों को गिरफ्तार कर न्यायिक रिमांड पर भेज दिया है। जानकारी के अनुसार पीड़िता 17 साल की है और 10वीं के बाद पढ़ाई छोड़ चुकी है। उसका हीरो लाल चौहान उम्र (30 वर्ष) से प्रेम प्रसंग चल रहा था। आरोप है कि हीरो लाल ने लड़की के साथ संबंध बनाए और चुपके से वीडियो बना लिया। बाद में उसने यह वीडियो अपने दोस्तों को दिखा दिया। वीडियो की बात गांव के अन्य युवकों तक पहुंच गई।

बालको थाना क्षेत्र का मामला

शिकायत के बाद बालको थाना पुलिस हरकत में आई। पुलिस ने त्वरित कार्रवाई करते हुए 10 आरोपियों को गिरफ्तार कर लिया। पकड़े गए आरोपियों में हीरो लाल चौहान उम्र 30 वर्ष, कन्हैया सिंह उम्र 25 वर्ष, उदय चौहान 22 वर्ष, मनीष चौहान उम्र 22 वर्ष, बुजुगु चौहान उम्र 21 वर्ष, राकेश सिंह उम्र 40 वर्ष, दशरथ पटेल उम्र 32 वर्ष, चित्रमान पटेल उम्र 30 वर्ष, शत्रुहन चौहान 25 वर्षीय, योगेश चौहान 22 वर्षीय शामिल हैं।

हरिभूमि न्यूज ►► भोपाल

मुख्यमंत्री डॉ. मोहन यादव ने कहा कि भारत आज पूरी दुनिया में 'फार्मसी ऑफ द वर्ल्ड' के रूप में अपनी सशक्त पहचान बना चुका है। वर्तमान में दुनिया भारत को केवल एक बड़े बाजार के रूप में ही नहीं, बल्कि एक भरोसमंद उत्पादन केंद्र, वैश्विक सप्लाई चेन पार्टनर और आर्थिक महाशक्ति के रूप में भी देख रही है। उन्होंने कहा कि भारत को 'ग्लोबल फार्मा हब' बनाने में मप्र की भूमिका तेजी से बढ़ रही है। मप्र आज हर क्षेत्र में निवेश के नए युग में प्रवेश कर आर्थिक एवं औद्योगिक विकास का नया अध्याय लिख रहा है।

मुख्यमंत्री डॉ. यादव सोमवार को पीथमपुर में स्थापित होने जा रही हेलियन ग्रुप की पहली मैनुफैक्चरिंग यूनिट के भूमि-पूजन समारोह (वर्चुअल ग्राउंडब्रेकिंग सेरेमनी) को वीडियो कॉन्फ्रेंसिंग से संबोधित कर रहे थे। मुख्यमंत्री ने रिमोट का बटन दबाकर कंपनी की नई मैनुफैक्चरिंग यूनिट का सांकेतिक भूमि-पूजन किया। उन्होंने कहा कि हेलियन कंपनी ने भारत में पहली मैनुफैक्चरिंग यूनिट के लिए मप्र के पीथमपुर को चुना है।



हेलियन ग्रुप की पहली मैनुफैक्चरिंग यूनिट के भूमि-पूजन समारोह को वीसी के माध्यम से संबोधित करते मुख्यमंत्री।

►► मुख्यमंत्री ने वीसी से किया यूनिट का भूमि-पूजन

►► दो हजार करोड़ रुपए के निवेश से स्थापित हो रही इस यूनिट से एक हजार लोगों को मिलेगा रोजगार

हमारा प्रदेश अब आत्मनिर्भर बन रहा है

मुख्यमंत्री डॉ. यादव ने कहा कि यह नए दौर का मप्र है। हमारा प्रदेश अब आत्मनिर्भर बन रहा है। मप्र में निवेश के इच्छुक सभी निवेशकों को उद्योग स्थापना से लेकर उत्पादन प्रारंभ होने तक हर स्तर पर राज्य सरकार का पूरा सहयोग मिलेगा। बताया गया कि हेलियन ग्रुप की इस मैनुफैक्चरिंग यूनिट के

दुनिया का तीसरा सबसे बड़ा फार्मा उत्पादक देश

मुख्यमंत्री ने कहा कि भारत मात्रा के आधार पर दुनिया का तीसरा सबसे बड़ा फार्मा उत्पादक देश है। यहां 3 हजार से अधिक कंपनियां और 10 हजार 500 से अधिक विनिर्माण इकाइयां दवाओं का उत्पादन कर रही हैं। मप्र में 300 से अधिक फार्मा कंपनियां तथा 30 से अधिक एपीआई और बल्क ड्रग्स निर्माता सक्रिय हैं। निर्मित दवाएं अमेरिका, यूरोप, अफ्रीका, एशिया और लैटिन अमेरिका के अनेक देशों में निर्यात हो रही हैं।

मुख्यमंत्री डॉ. यादव ने इस ऐतिहासिक भूमि-पूजन अवसर पर हेलियन ग्रुप को बधाई देते हुए कहा कि सरकार हर कदम पर आपके सहयोग के लिए साथ खड़ी है। कंपनी ने मप्र में तात्कालिक तौर पर 2 हजार करोड़ रुपए का निवेश किया है। मुख्यमंत्री ने आशा व्यक्त करते हुए कहा कि कंपनी की मप्र में निवेश राशि 2 हजार करोड़ रुपए से 2 लाख करोड़ रुपए तक पहुंचाने के लिए हम सब मिलकर प्रयास करेंगे।

मुख्यमंत्री ने कंपनी के सीईओ ब्रायन का प्रतीक चिन्ह देकर किया अभिनंदन

कार्यक्रम में अपर मुख्य सचिव मुख्यमंत्री कार्यालय नीरज मंडलोई, प्रमुख सचिव औद्योगिक नीति एवं निवेश संवर्धन राघवेंद्र कुमार सिंह, प्रबंध संचालक मप्र औद्योगिक विकास निगम लिमिटेड चंद्रमौली शुक्ला, हेलियन ग्रुप के मुख्य कार्यकारी अधिकारी (सीईओ) ब्रायन मैकनामारा, हेलियन इंडिया के अध्यक्ष (भारतीय उप महाद्वीप) केदार लेले,



पश्चिमी भारत के लिए ब्रिटिश उप उच्चायुक्त हरजिंदर कांग, हेलियन इंडिया की चीफ सप्लाई चेन ऑफिसर नम्रता पटेल, हेलियन इंडिया के कार्यपालक उपाध्यक्ष नितिन माथुर, हेलियन इंडिया की संचालक (कॉर्पोरेट अफेयर्स एण्ड सीएसआर) वेदिका कपूर तथा अन्य अधिकारी उपस्थित थे। सीएम ने कंपनी के सीईओ ब्रायन का प्रतीक चिन्ह देकर अभिनंदन किया।

जब्त मोबाइलों की कीमत करीब 26.62 लाख रुपए 'सजग कोरबा, सतर्क कोरबा' के तहत 150 गुम मोबाइल बरामद

हरिभूमि न्यूज ►► कोरबा

'सजग कोरबा, सतर्क कोरबा' अभियान के तहत पुलिस ने बड़ी सफलता हासिल की है। सीईआईआर पोर्टल की मदद से पुलिस ने 150 गुम मोबाइल उनके वास्तविक मालिकों को लौटाए हैं। बरामद मोबाइलों की कुल कीमत लगभग 26.62 लाख रुपये है। मोबाइल वापस मिलने पर लोगों के चेहरों पर मुस्कान लौट आई और उन्होंने कोरबा पुलिस का आभार जताया। साइबर सेल और जिले के सभी थाना-चौकी स्टॉफ



के संयुक्त प्रयास से गुम मोबाइलों को विभिन्न जिलों और राज्यों से ट्रैस कर बरामद किया गया। बरामद फोन में एप्पल, सैमसंग, ओपेो, वीवो, रेडमी, रियलमी और वनप्लस जैसी कंपनियों के महंगे मोबाइल

शामिल हैं। सीईआईआर पोर्टल की तकनीकी मदद से इन मोबाइल फोनों को खोजकर उनके मालिकों तक पहुंचाया गया। साइबर पुलिस थाना कोरबा ने पिछले पांच महीनों में 300 से अधिक गुम मोबाइल ट्रैक कर उनके वास्तविक मालिकों को वापस दिलाए हैं। मंगलवार को साइबर थाना परिसर में आयोजित कार्यक्रम में 150 लोगों को उनके मोबाइल सौंपे गए। मोबाइल वापस मिलने पर कई लोगों ने कहा कि उन्हें उम्मीद नहीं थी कि उनका फोन दोबारा मिल पाएगा।

मध्यप्रदेश कर्मचारी चयन मंडल पर नारेबाजी वनरक्षक एवं जेल प्रहरी सहित 4 परीक्षाओं का निरस्त होने पर अभाविविप ने किया प्रदर्शन

अभाविविप ने किया प्रदर्शन।



अभाविविप ने किया प्रदर्शन।

पड़ा है। साथ ही विद्यार्थियों के मन में परीक्षा प्रणाली के प्रति गहरा संशय, असंतोष एवं निराशा का भाव उत्पन्न हुआ है। अभाविविप इस पूरी घटना पर गहरा शेष व्यक्त करती है। प्रदर्शन से दौरान परिषद ने मांग की कि परीक्षा निरस्त होने के मूल कारणां तथा सर्वर की इस गंभीर तकनीकी खामी

की जांच के लिए तत्काल उच्च स्तरीय समिति गठित की जाए। साथ ही इस तकनीकी विफलता एवं अव्यवस्था के लिए जिम्मेदार अधिकारियों, तकनीकी एजेंसियों एवं अन्य दोषियों को चिन्हित कर उनके विरुद्ध कठोर कार्रवाई सुनिश्चित की जाए।

अगली परीक्षा में सतर्कता बरतें

अभाविविप ने यह भी मांग की कि आगामी 20 जून को पुनः आयोजित होने वाली परीक्षा में मध्यप्रदेश कर्मचारी चयन मंडल एवं राज्य सरकार विशेष सतर्कता बरतें तथा भविष्य में किसी भी प्रकार की गड़बड़ी, सर्वर फेलियर अथवा तकनीकी विसेगलिकों के रोकने के लिए व्यापक, पारदर्शी एवं पुख्ता व्यवस्था सुनिश्चित करें। अभाविविप मध्यभारत प्रांत मंत्री केतन चतुर्वेदी ने कहा कि अंतिम क्षणों में परीक्षा का रह होना अत्यंत दुर्भाग्यपूर्ण और विद्यार्थियों के साथ अन्याय है। यदि दोषियों के विरुद्ध शीघ्र एवं कठोर कार्रवाई नहीं की गई तो अभाविविप उग्र आंदोलन करने के लिए बाध्य होगी।

हरिभूमि न्यूज ►► जांजगीर-चांपा

जिला जेल जांजगीर में एक कैदी का शव फांसी के फंदे पर लटका मिलने से हड़कंप मच गया। मृतक की पहचान दुवास राम केंवट (21) निवासी ग्राम जवाली, थाना बांकीमोगरा, जिला कोरबा के रूप में हुई है। वह अनाचार और अपहरण के एक मामले में गिरफ्तार होने के बाद एक दिन पहले ही जेल भेजा गया था। घटना के बाद जेल प्रशासन और पुलिस महकमे में हलचल मच गई है। जानकारी के अनुसार मंगलवार सुबह जेल परिसर के बाथरूम की सफाई के लिए कर्मचारी पहुंचे थे। इसी दौरान उन्होंने एक कैदी को बाथरूम की छिड़की में कपड़ा बांधकर फांसी के फंदे पर लटका हुआ देखा। घटना की सूचना तत्काल जेल प्रशासन को दी गई, जिसके बाद कोतवाली पुलिस को जानकारी दी गई।



पुलिस ने किया घटना स्थल का निरीक्षण

सूचना मिलते ही सीएसपी योगिता बाली खापड़े के नेतृत्व में कोतवाली पुलिस, फोरेंसिक टीम और साइबर सेल की टीम मौके पर पहुंची। पुलिस ने घटनास्थल का बारीकी से निरीक्षण किया और आवश्यक साक्ष्य एकत्र किए। शव को नीचे उतारकर पंचनामा कार्रवाई की गई तथा पोस्टमार्टम के लिए जिला अस्पताल भेज दिया गया। पुलिस के अनुसार दुवास राम केंवट को बलीदा पुलिस ने एक नाबालिग बालिका को बहला-फूसलाकर ले जाने और अनाचार के मामले में गिरफ्तार किया था। 8 जून को न्यायालय में पेश करने के बाद उसे जिला जेल भेजा गया था।

एनएसयूआई ने कर्मचारी चयन मंडल के ऑफिस का घेराव कर किया प्रदर्शन



विरोध प्रदर्शन करते एनएसयूआई कार्यकर्ता।

भोपाल। मध्य प्रदेश में वनरक्षक, क्षेत्ररक्षक, जेल प्रहरी एवं सहायक जेल अधीक्षक भर्ती परीक्षा- 2026 की परीक्षा रद्द होने पर सोमवार को एनएसयूआई ने प्रदर्शन किया। पदाधिकारी- कार्यकर्तारों ने व्यापक चौराहा स्थित कर्मचारी चयन मंडल के ऑफिस का घेराव कर नारेबाजी की। संगठन के प्रदेश उपाध्यक्ष रवि परमार और भोपाल जिला अध्यक्ष अक्षय तोमर के नेतृत्व में यह प्रदर्शन किया गया। इसके बाद संयुक्त परीक्षा नियंत्रक दिनेश अग्रवाल को अध्यक्ष के नाम ज्ञापन सौंपकर दोषियों पर कार्रवाई की मांग की गई।

होटल, लॉज और कोचिंग सेंटर किए गए सील

फायर सेफ्टी को मजबूत करने निगमायुक्त सख्त

जबलपुर। निगमायुक्त राम प्रकाश अहिरवार ने नागरिकों की समस्याओं के त्वरित निराकरण और मौनसून से पहले नागरिक सुरक्षा को पुख्ता करने समीक्षा बैठक की। समीक्षा बैठक में उनका मुख्य फोकस सीएम हेलपलाइन के लॉबित प्रकरणों का संतुष्टिपूर्वक निपटारा करने, शहर के नाला-नालियों की सफाई और सबसे महत्वपूर्णकुंऊंची इमारतों में फायर सेफ्टी मानकों को दुरुस्त कराने पर रहा।

फायर सेफ्टी पर बड़ा कदम

शहर में किसी भी अप्रिय घटना को रोकने और सुरक्षा व्यवस्था को अमेध बनाने के लिए निगमायुक्त ने अस्पतालों, होटलों, कोचिंग संस्थानों, मॉल और अन्य बहुमंजिला व ऊंची इमारतों में फायर फाइटिंग सिस्टम की बारीकी से जांच करने के निर्देश दिए हैं। इस कार्य को पूरी पारदर्शिता और कड़ाई से पालन करने के लिए निगमायुक्त ने फायर अधीक्षक, अतिक्रमण दस्ता और भवन अधिकारियों की एक संयुक्त टीम का गठन किया है। उन्होंने निर्देश दिए हैं कि संयुक्त टीम मिलकर सभी ऊंची इमारतों का औचक निरीक्षण करे। जिन संस्थानों में फायर एनओसी नहीं है या सुरक्षा उपकरण बंद पड़े हैं, उन्हें तुरंत दुरुस्त कराया जाए। नियमों का उल्लंघन करने वालों पर नियमानुसार सख्त से सख्त कार्रवाई सुनिश्चित की जाए।

सफाई व्यवस्था को लेकर दिए कड़े निर्देश बैठक में निगमायुक्त ने स्पष्ट किया कि सीएम हेलपलाइन के मामलों में किसी भी प्रकार की लापरवाही बर्दाश्त नहीं की जाएगी। नागरिकों की शिकायतों का समय सीमा के भीतर और पूरी संतुष्टि के साथ निराकरण करना अधिकारियों की पहली प्राथमिकता होनी चाहिए। इसके साथ ही, आगामी बारिश के मौसम को देखते हुए उन्होंने शहर के बड़े नाले और नालियों की सफाई व्यवस्था को और तेज करने के निर्देश दिए, ताकि जलमग्न की स्थिति से बचा जा सके और संक्रामक बीमारियों पर रोक लगाई जा सके।



शहर में अतिन सुरक्षा, भवन अनुज्ञा और लाइसेंस संबंधी नियमों की अनदेखी पर जिला प्रशासन, पुलिस प्रशासन और नगर निगम प्रशासन ने संयुक्त कार्रवाई करते हुए तीन संस्थानों को सील किया। संयुक्त दल द्वारा लाईगंज-कठियाना स्थित नागोद लॉज, करमचंद चौक स्थित स्टेण्डर्ड होटल और राइट टाउन स्थित नारायणा कोचिंग का निरीक्षण किया गया। निरीक्षण के दौरान इन संस्थानों में अतिनशमन व्यवस्थाओं, भवन उपयोग, आवागमन मार्ग, पाकिंग, वेंटिलेशन और लाइसेंस संबंधी गंभीर अनियमितताएँ पाई गईं। जन-सुरक्षा की दृष्टि से इन कमियों को गंभीर मानते हुए तत्काल सील करने की कार्रवाई की गई। कार्रवाई के दौरान कार्यपालिक मजिस्ट्रेट आधारताल सुश्री नीलू बागरी, नगर निगम अतिनशमन अधिकारी कुशाब् ठाकुर, सहायक अतिनशमन अधिकारी राजेन्द्र पटेल एवं निलेश पाटीदार, प्रभारी अतिक्रमण निरोधक अधिकारी कृष्णा पाल सिंह रावत तथा भवन विभाग के उपयंत्री दिवदर्श सिंह, यशवंत सोनी और अभिषेक तिवारी उपस्थित रहे।

जिला कांग्रेस ने बिरसा मुंडाजी की पुण्यतिथि श्रद्धापूर्वक मनाई

जबलपुर। जिला कांग्रेस कमेटी (ग्रामीण एवं शहर) ने महान स्वतंत्रता सेनानी और आदिवासी समाज के प्रेरणास्रोत बिरसा मुंडा जी की पुण्यतिथि श्रद्धापूर्वक मनाई। इस अवसर पर संजय यादव (जिला ग्रामीण अध्यक्ष) और सौरभ शर्मा (शहर कांग्रेस अध्यक्ष) के नेतृत्व में आधारताल चौराहे स्थित उनकी प्रतिमा पर माल्यार्पण कर उन्हें नमन किया गया।मुख्य वक्ताओं ने कहा कि बिरसा मुंडा जी ने अंग्रेजी हुकूमत के खिलाफ जल, जंगल और जमीन की रक्षा के लिए अपना जीवन समर्पित किया। उन्होंने आदिवासी अधिकारों, स्वाभिमान और सामाजिक न्याय के लिए जो संघर्ष किया, वह आज भी देशवासियों के लिए प्रेरणास्रोत है। उनके विचार अन्याय और भेदभाव के खिलाफ आवाज उठाने की प्रेरणा देते हैं।

कार्यक्रम में प्रमुख रूप से पूर्व मंत्री कौशल्या गोटीया, सतीश तिवारी, शिव नामदेव, संशुन मंत्री रितेश गुप्ता, विवेक यादव, रज्जू सराफ, रविन्द्र गोतम, रुक्मिणी गोटीया, रिजवान अली कोटी, सुभाष पटेल, मनोज नामदेव, अशोक यादव, संगीता सिंह, चमन



पासी, प्रकाश, अतुल विश्वकर्मा और सुमरू कोल उपस्थित रहे। कांग्रेसजनों ने उनके जीवन और संघर्षों को याद करते हुए उनके बताए मार्ग पर चलने का संकल्प लिया।

सिंधी विद्या समिति विद्यालय में कन्या पूजन एवं स्वागत समारोह सम्पन्न

जबलपुर। भारतीय जनता पार्टी के जिला महामंत्री के दायित्व ग्रहण करने के उपरांत आज सिंधी विद्या समिति विद्यालय में आयोजित कन्या पूजन कार्यक्रम में सम्मिलित होने का सौभाग्य प्राप्त हुआ। इस पावन अवसर पर कन्याओं का विधिवत पूजन-अर्चन कर उनका आशीर्वाद प्राप्त किया गया। भारतीय संस्कृति एवं सनातन परंपरा में कन्याओं को देवी स्वरूप और नारी शक्ति को नवदुर्गा का प्रतीक माना जाता है। इसी श्रद्धा एवं आस्था के भाव के साथ कार्यक्रम अत्यंत आध्यात्मिक, प्रेरणादायक और हृदय को आनंदित करने वाला रहा। कार्यक्रम के दौरान कन्याओं के प्रति सम्मान एवं श्रद्धा व्यक्त करते हुए



समाज में नारी सम्मान, संस्कारों और सांस्कृतिक मूल्यों के महत्व पर भी विचार साझा किए गए। कार्यक्रम का वातावरण

भक्तिमय और उत्साहपूर्ण बना रहा। कन्या पूजन के पश्चात विद्यालय के समस्त शिक्षकगण एवं स्टाफ द्वारा

उपस्थित अतिथियों का आत्मीय स्वागत और अभिनंदन किया गया। शिक्षकों एवं विद्यालय परिवार द्वारा व्यक्त किए गए स्नेह, सम्मान और शुभकामनाओं ने उपस्थित जनों को अभिभूत कर दिया। यह सम्मान न केवल व्यक्तिगत रूप से गौरव का विषय है, बल्कि समाज और संगठन के प्रति और अधिक समर्पण भाव से कार्य करने की प्रेरणा भी प्रदान करता है। इस अवसर पर विद्यालय प्रिंसिपल धारा कश्यप जी, हेड मिस्ट्रेस अंकित विश्वकर्मा जी, शिक्षकगण एवं उपस्थित जनों के प्रति हृदय से आभार व्यक्त किया गया और उनके उज्ज्वल भविष्य एवं विद्यालय की निरंतर प्रगति की कामना की गई।



राम कुमार साहू को जिला पावरलिफ्टिंग एसोसिएशन ने किया सम्मानित

जबलपुर। जिला पावरलिफ्टिंग एसोसिएशन ने राज्य स्तरीय पावरलिफ्टिंग प्रतियोगिता में योगदान के लिए रामकुमार साहू (रामू जी वाटर पार्क) का सम्मान किया। यह सम्मान ओ एफ स्पोर्ट्स क्लब, जय बजरंग व्यायामशाला, खमरिया में आयोजित समारोह में दिया गया। सम्मान समारोह में व्यायामशाला के संरक्षक श्री दत्ता भाऊ टिंगरे, जिला पावरलिफ्टिंग एसोसिएशन के सचिव एस. टैलेलू, प्रकाश चौकसे, दीपक टिंगरे और राकेश तिवारी उपस्थित रहे। इसके अलावा जिला पावरलिफ्टिंग एसोसिएशन और जय बजरंग व्यायामशाला के सभी सदस्य भी समारोह में शामिल हुए।



समर थीम पर कलचुरी फैमिली क्लब का आयोजन, मानसून की फुहारों का किया इंतजार

जबलपुर। कलचुरी फैमिली क्लब द्वारा ऑप्शन रेस्टोरेंट में समर थीम पर विशेष सेलब्रेशन आयोजित किया गया। कार्यक्रम में सदस्यों ने गर्मी के मौसम का आनंद लेने के तरीकों और इससे बचाव के लिए बरती जाने वाली सावधानियों पर चर्चा की। साथ ही मानसून की फुहारों के स्वागत को लेकर उत्साह व्यक्त किया गया।

आयोजन के दौरान गर्मियों पर आधारित रोचक गेम्स खेले गए और महिलाओं ने नौबू शिंकजी, आम का पना, आइसक्रीम तथा विभिन्न टंडे पेय पदार्थों की रेसिपी एवं उपयोगी जानकारीयां साझा कीं। सदस्यों ने आम के पने और आइसक्रीम का स्वाद लेकर कार्यक्रम का आनंद उठाया। कार्यक्रम का संयोजन कौशलेन्द्र महाजन एवं संचालन राजीव चौकसे ने किया। इस अवसर पर रवींद्र-शशि चौकसे, राजेन्द्र-सीमा राय, श्रीचंद-कल्पना चौकसे, विद्याशंकर-किरण राय, मिथलेश-आशा चौकसे, श्याम-मनोरमा राय, संदीप-प्रीति चौकसे, कौशलेन्द्र-कल्पना महाजन, संजय-रोजी महाजन, सुरेंद्र-जयश्री चौकसे, सूर्यप्रकाश-निधि राय, रामजस-कृष्णा चौकसे, केएस-रेखा राय, राजकुमार-अर्चना जायसवाल, संतोष-ज्योति जायसवाल, देवेन्द्र-आशा चौकसे, राजेश-अर्चना जायसवाल, आनंद-नीता महाजन, नीरज-कविता चौकसे एवं श्रेया महाजन सहित अनेक सदस्य उपस्थित रहे।

जबलपुर के युवाओं के लिए खुल सकते हैं रोजगार के नए अवसर

जर्मनी के शिक्षा मंत्रालय के साथ डॉ. अनुराग सोनी की उच्चस्तरीय चर्चा

जबलपुर। अंतरराष्ट्रीय मोटिवेटर, शिक्षाविद् एवं युवा प्रेरक डॉ. अनुराग सोनी ने जर्मनी के शिक्षा मंत्रालय के अधिकारियों के साथ व्यावसायिक शिक्षा, कौशल विकास और वैश्विक रोजगार अवसरों पर उच्चस्तरीय चर्चा की। जर्मनी प्रवास के दौरान उनका सम्मान किया गया तथा फ्रैंकफर्ट में उनके सम्मान में आधिकारिक रात्रिभोज का आयोजन भी किया गया।

बैठक में जर्मनी के वरिष्ठ अधिकारी कोनराड न्यूफेल्ड, स्टेफन कोगलर और डॉ. कॉर्नेलिया एबरले सहित कई प्रतिनिधि उपस्थित रहे। दस दिवसीय दौरे के दौरान डॉ. सोनी ने चैंबर ऑफ क्रफ्ट्स स्टुटगार्ट, वोकेशनल बिजनेस स्कूल गोपिंगेन, स्टाइनहोवेल-शूले और यूनिवर्सिटी ऑफ मेनहाइम जैसे प्रतिष्ठित संस्थानों का भ्रमण कर जर्मनी की ड्यूल वोकेशनल



ट्रेनिंग प्रणाली का अध्ययन किया। डॉ. सोनी ने बताया कि जर्मनी में रोजगार प्राप्त करने के इच्छुक भारतीय विद्यार्थियों के लिए जर्मन भाषा का ज्ञान और आवश्यक ब्रिज कोर्स पूरा करना बेहद जरूरी है। उन्होंने कहा कि तकनीकी और व्यावसायिक क्षेत्रों में जर्मनी में कुशल मानव संसाधन की बड़ी मांग है, जिससे भारतीय युवाओं के लिए रोजगार की व्यापक संभावनाएं मौजूद हैं। जबलपुर और भारत के युवाओं

को अंतरराष्ट्रीय अवसरों से जोड़ने के उद्देश्य से डॉ. सोनी ने जर्मन प्रतिनिधिमंडल को जबलपुर आने का आमंत्रण दिया। साथ ही कौशल आधारित प्रशिक्षण केंद्रों की स्थापना और रोजगार सृजन के लिए सहयोगात्मक पहल का प्रस्ताव भी रखा। उन्होंने कहा कि उनका लक्ष्य युवाओं को विश्वस्तरीय प्रशिक्षण उपलब्ध कराकर उन्हें वैश्विक करियर के लिए तैयार करना है।

घर-घर पहुंचकर दी स्वच्छता व पर्यावरण संरक्षण की समझाइश

जबलपुर। विश्व पर्यावरण पखवाड़े के अंतर्गत वार्ड क्षेत्र में जनजागरूकता अभियान आयोजित किया गया, जिसमें पार्षद (एमआइसी सदस्य) विवेकराम सोनकर, नगर पालिक निगम जबलपुर की आईईसी टीम एवं स्थानीय नागरिकों ने सहभागिता की। इस अवसर पर 'एक पेड़ माँ के नाम' अभियान के तहत पौधारोपण भी किया गया।अभियान के दौरान जनप्रतिनिधियों ने घर-घर पहुंचकर नागरिकों को 5-बिन्न प्रणाली, कचरा पृथक्करण एवं स्वच्छता के महत्व के बारे में विस्तार से जानकारी दी। साथ ही लोगों को पर्यावरण संरक्षण एवं स्वच्छता अभियान में सक्रिय भागीदारी के लिए प्रेरित किया गया। वार्ड भ्रमण के दौरान नागरिकों ने स्वच्छ एवं हरित जबलपुर के निर्माण में सहयोग देने का संकल्प लिया। कार्यक्रम का उद्देश्य पर्यावरण संरक्षण के प्रति जनजागरूकता बढ़ाना और स्वच्छता को जन आंदोलन का रूप देना रहा।



एमपी ट्रांसको ने बिरसिंहपुर फीडर के 400 केवी सर्किट ब्रेकर की इन-हाउस ओवरहॉलिंग कर बचाए 50 लाख रुपये

जबलपुर। मध्यप्रदेश पावर ट्रांसमिशन कंपनी (एमपी ट्रांसको) के टेस्टिंग सर्किल जबलपुर के अभियंताओं ने 400 केवी सबस्टेशन कटनी में स्थित बिरसिंहपुर नंबर- 2 फीडर के 400 केवी एबीवी सर्किट ब्रेकर की सफल इन-हाउस ओवरहॉलिंग कर कंपनी को लगभग 50 लाख रुपये की बचत कराई। यह कार्य अतिरिक्त मुख्य अभियंता श्री आर.सी. शर्मा की पहल पर लगभग एक सप्ताह तक सतत प्रयासों के बाद पूरा किया गया। यह सर्किट ब्रेकर बिरसिंहपुर ताप विद्युत गृह से आने वाले अत्यंत महत्वपूर्ण 400 केवी फीडर पर स्थापित है, जो लगभग 350 मेगावाट विद्युत का पारेषण करता है। फीडर की अहमियत के कारण ब्रेकर की विश्वसनीयता बढ़ाने और ग्रीड सुरक्षा सुनिश्चित करने में इस ओवरहॉलिंग का विशेष महत्व है। लगभग 20 वर्ष पुराने फर्स्ट जेनरेशन ब्रेकर के स्पेयर पार्ट्स उपलब्ध न होने के बावजूद कटनी डिवीजन की टीम ने अपनी तकनीकी दक्षता और अनुभव का परिचय देते हुए निरीक्षण, परीक्षण, मरम्मत और आवश्यक पार्ट्स का प्रतिस्थापन किया। इस चुनौतीपूर्ण कार्य में ट्रांसमिशन लाइन मेंटेंस संधाग दमोह और कटनी का भी महत्वपूर्ण सहयोग रहा। ऊर्जा मंत्री श्री प्रद्युम्न सिंह तोमर ने अभियंताओं और कर्मचारियों की सराहना करते हुए इसे कंपनी की तकनीकी क्षमता, संसाधनों के कुशल उपयोग और आत्मनिर्भर कार्य संस्कृति का उत्कृष्ट उदाहरण बताया। उन्होंने कहा कि एमपी ट्रांसको के अभियंता महत्वपूर्ण उपकरणों के रखरखाव और पुनर्संचालन में लगातार उल्लेखनीय उपलब्धियां हासिल कर रहे हैं।

